

رہنمائے تجوید

المعروف

میزان التجوید

www.KitaboSunnat.com

تالیف

استاذ القراء والمجودین

حضرت القاری المقری سید محمد سلیمان دیوبندی رحمۃ اللہ علیہ

سابق صدر شعبہ تجوید و قرآءت مظاہر علوم سہارنپور

قائمت ایڈمی
لاہور

۲۳۵

ح-م-ر



معزز قارئین توجہ فرمائیں

- کتاب وسنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ الرَّحْمٰنِ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



رہنمائے تجوید

المعروف

میزان التجوید

تالیف

استاذ القراء والمجودین

حضرت القاری المقری سید محمد سلیمان دیوبندی رحمۃ اللہ علیہ


سابق صدر شعبہ تجوید و قرآءت مظاہر علوم سہارنپور

قرآنت الیکٹرونکس®

28- الفضل ملکہ کٹ 17- اہریانا بازار لاہور

Ph.: 042 - 7122423

0300 - 4785910



انتباہ

قرآءت اکیڈمی (رجسٹرڈ) کی جملہ مطبوعات کے حقوق طباعت کا پی رائٹ ایکٹ کے تحت محفوظ ہیں کوئی صاحب یا ادارہ قرآءت اکیڈمی (رجسٹرڈ) کی بغیر اجازت نقل یا اشاعت کرنے کا مجاز نہیں ہے بصورت دیگر قانونی چارہ جوئی کی جائے گی۔

لیگل ایڈوائزر: شفیق احمد چاولہ۔ ایم۔ اے ایل ایل بی ایڈووکیٹ لاہور ہائی کورٹ

نام کتاب رہنمائے تجوید المعروف میزان التجوید

مؤلف قاری محمد سلیمان صاحب رحمۃ اللہ علیہ

طابع و ناشر قرآءت اکیڈمی (رجسٹرڈ) لاہور

کیپوزنگ محمد حسن خان (علی گرافکس، روڈ بازار لاہور)

بِسْمِ اللّٰهِ الرَّحْمٰنِ الرَّحِیْمِ

عرض ناشر

الحمد لله رب العلمين والصلوة والسلام على سيد المرسلين
وعلى اله واصحابه اجمعين

اما بعد۔ حضرت قاری محمد سلیمان صاحب دیوبندی رحمۃ اللہ علیہ سابقہ صدر مدرس مدرسہ
مظاہر علوم سہارنپور کی تجوید پر عام فہم کتاب ”رہنمائے تجوید المعروف
میزان التجوید“ نئی کمپیوٹر کتابت اور دیدہ زیب سرورق کے ہمراہ پیش خدمت
ہے امید ہے پسند آئے گی۔

کتاب کا مسودہ فراہم کرنے پر میں جناب قاری المقری محمد عبد الملک شہزادہ
صاحب اور جناب قاری المقری محمد اسحاق صاحب مدرسین قراءات دارالعلوم کراچی کا
از حد ممنون و مشکور ہوں۔

والسلام علیکم

عزیر احمد تھانوی

مدیر قراءت اکیڈمی (رجسٹرڈ) لاہور

بِسْمِ اللّٰهِ الرَّحْمٰنِ الرَّحِیْمِ

عرض حال

الحمد لله وكفى وسلام على عباده الذين اصطفى

اما بعد۔ احقر محمد سلیمان دیوبندی مدرس مدرسہ مظاہر علوم سہارنپور۔ شائقین تجوید کی خدمت میں عرض کرتا ہے کہ مجھ سے اکثر احباب اور بزرگوں نے تجوید کے ضروری مسائل سہل اور آسان عبارت میں بطرز سوال و جواب لکھنے کو فرمایا مگر میں اپنی نااہلیت کے علاوہ کاہلی اور دن رات کی مصروفیت کی وجہ سے انکار کرتا رہا آخر کار بعض احباب بالخصوص طلباء تجوید کے مکررہ کرر اصرار نے مجھ کو لکھنے پر مجبور کر ہی دیا۔ دوسرے یہ کہ میری نظر سے آج تک کوئی تجوید کا ایسا رسالہ نہیں گزرا کہ جو بچوں اور مبتدیوں کے لیے عام فہم اور مفید ہو اور ان کے ضبط کرنے میں سہل اور آسان ہو اور جس میں تجوید کے تمام ضروری مسائل بیان کیے گئے ہوں اس لیے اللہ کے بھروسہ پر اس کام کو شروع کرتا ہوں اور اس رسالہ کا نام ”رہنمائے تجوید المعروف میزان التجوید“ رکھتا ہوں۔

اللہ تعالیٰ اس کو قبول فرما کر شائقین فن کو نفع تام پہنچائے اور آخرت میں اس کو ذریعہ نجات بنائے۔ آمین۔

بندہ محمد سلیمان غفرلہ

مدرس مدرسہ مظاہر علوم سہارنپور

محکم دلائل سے مزین متنوع و منفرد موضوعات پر مشتمل مفت آن لائن مکتبہ

علم تجوید

سوال: تجوید کسے کہتے ہیں؟

جواب: ہر حرف کو اس کے مخرج اور تمام صفات سے ادا کرنے کو تجوید کہتے ہیں۔

سوال: تجوید کا کیا حکم ہے؟

جواب: ہر مسلمان پر اس کا سیکھنا فرض اور واجب ہے۔

سوال: تجوید کے خلاف یعنی غلط اور بے قاعدہ قرآن شریف پڑھنے کو کیا کہتے ہیں؟

جواب: لحن کہتے ہیں اور یہ دو قسم پر ہے ① لحن جلی ② لحن خفی۔

سوال: لحن جلی کے کیا معنی ہیں؟

جواب: اگر ایسی غلطی کی کہ ایک حرف دوسرے حرف سے بدل گیا جیسے

الْحَمْدُ کی جگہ اَلْهَمْدُ اور وَاَنْحَرُ کو وَاَنْهَرُ پڑھایا حرکت

یعنی زبر زیر پیش میں ایک کو دوسرے کی جگہ پڑھ دیا یا جزم

والے حرف کو حرکت دے کر یا حرکت والے حرف کو جزم دے

کر پڑھایا کہیں حرف کو کھینچ کر اور کہیں گھٹا کر پڑھا تو اس قسم کی

سوال: لحن جلی کا کیا حکم ہے؟

جواب: قرآن شریف اس طرح پڑھنا حرام ہے اور پڑھنے والا گنہگار ہوگا اور بعض دفعہ اس قسم کی غلطیوں سے نماز بھی جاتی رہتی ہے۔

سوال: لحن خفی کسے کہتے ہیں؟

جواب: لحن خفی اس غلطی کو کہتے ہیں کہ جس کے کرنے سے حرف کی

خوبصورتی اور زینت جاتی رہے یعنی ان قاعدوں کے خلاف پڑھنا کہ جن سے حرفوں میں خوبصورتی اور زینت پیدا ہو جاتی ہے مثلاً کسی حرف میں پُر یعنی موٹا ہونے کا قاعدہ پایا جاتا تھا اس کو بار یک پڑھ دیا یا بار یک حرف کو موٹا پڑھایا جہاں اخفاء کرنا تھا وہاں اظہار اور جہاں اظہار کرنا تھا وہاں اخفاء کر دیا وغیر ذلک۔

سوال: لحن خفی کا حکم ہے؟

جواب: یہ غلطی اگرچہ پہلی قسم کی غلطی سے کم درجہ کی ہے یعنی حرام نہیں ہے مگر مکروہ ہے اور اس میں خوف عقاب و تہدید کا ہے لہذا اس سے بچنا بھی ضروری ہے۔

اعوذ باللہ اور بسم اللہ کا بیان

سوال: قرآن شریف شروع کرنے سے پہلے کیا پڑھنا چاہیے؟

جواب: استعاذہ یعنی اَعُوْذُ بِاللّٰهِ مِنَ الشَّيْطٰنِ الرَّجِيْمِ۔

سوال: اعوذ باللہ کا پڑھنا کیسا ہے؟

جواب: قرآن شریف شروع کرنے سے پہلے ضروری ہے۔

سوال: استعاذہ کن لفظوں سے کرنا چاہیے۔

جواب: بہتر تو اَعُوْذُ بِاللّٰهِ مِنَ الشَّيْطٰنِ الرَّجِيْمِ سے ہے لیکن

اس کے علاوہ دوسرے لفظوں سے بھی استعاذہ کر سکتے ہیں۔

سوال: بسم اللہ کا پڑھنا کیسا ہے؟

جواب: ہر سورۃ کے شروع میں سوائے سورۃ توبہ کے بسم اللہ کا پڑھنا

نہایت ضروری ہے۔

سوال: اگر کسی سورۃ کے درمیان سے یا کسی رکوع یا آیت سے پڑھنا

شروع کریں تو بسم اللہ پڑھنی چاہیے یا نہیں؟

جواب: کچھ ضروری نہیں چاہے پڑھے یا نہ پڑھے مگر پڑھنا برکت کے

سوال: جب قرآن شریف کسی سورۃ سے شروع کیا جائے تو وصل فصل کے لحاظ سے کتنی صورتیں نکلتی ہیں؟

جواب: چار ﴿۱﴾ فصل کل ﴿۲﴾، وصل کل ﴿۳﴾ فصل اول وصل ثانی ﴿۴﴾ وصل اول فصل ثانی۔

سوال: فصل کل کسے کہتے ہیں؟

جواب: اعوذ باللہ اور بسم اللہ اور سورۃ تینوں کو علیحدہ علیحدہ ایک ایک سانس میں پڑھنا۔

سوال: وصل کل کی کیا تعریف ہے؟

جواب: تینوں کو ملا کر ایک سانس میں پڑھنے کا نام وصل کل ہے۔

سوال: فصل اول وصل ثانی کس کو کہتے ہیں؟

جواب: اعوذ باللہ کو علیحدہ ایک سانس میں پڑھنا اور بسم اللہ کو سورۃ سے ملا کر دوسرے سانس میں پڑھنا۔

سوال: وصل اول فصل ثانی کی تعریف بیان کرو۔

جواب: اعوذ باللہ اور بسم اللہ دونوں کو ملا کر ایک سانس میں پڑھنا اور دوسرے سانس میں سورۃ شروع کرنا۔

سوال: کیا صورت مذکورہ میں یہ چاروں وجہ جائز ہیں؟

جواب: ہاں چاروں وجہ جائز ہیں۔
محکم دلائل سے مزین متنوع و منفرد موضوعات پر مشتمل مفت آن لائن مکتبہ

سوال: درمیان قرآءت شروع سورۃ میں کتنی صورتیں نکلتی ہیں اور جائز و

ناجائز کون سی ہیں؟

جواب: وہی چار صورتیں نکلتی ہیں ان میں سے تین صورتیں [۱] فصل کل

[۲] وصل کل [۳] فصل اول وصل ثانی جائز اور ایک صورت

وصل اول فصل ثانی ناجائز ہے۔

سوال: ناجائز ہونے کی کیا وجہ ہے؟

جواب: اس صورت میں یہ شبہ ہوتا ہے کہ بسم اللہ کا تعلق پہلی سورۃ سے

ہے دوسری سورۃ سے نہیں ہے حالانکہ ایسا نہیں ہے۔ (بسم اللہ کا

تعلق بعد والی سورۃ سے ہوتا ہے)

سوال: شروع قرآءت درمیان سورۃ میں جبکہ اعوذ باللہ کے ساتھ بسم

اللہ بھی پڑھی جائے تو کتنی وجہ جائز اور کتنی ناجائز ہیں؟

جواب: اس صورت میں صرف دو وجہ فصل کل اور وصل اول فصل ثانی

جائز اور باقی ناجائز ہیں اور یہی مروج ہے۔ اگرچہ بعض نے

وصل کل اور فصل اول وصل ثانی کو بھی جائز رکھا ہے۔ بشرطیکہ

ان جیسی آیتوں سے مثل قَالَ انْظُرْنِي اور قَالَ آمَنْتُمْ

وغیرہ سے قرآءت شروع نہ کی جائے واللہ اعلم۔

سوال: صورت مذکورہ میں اگر اعوذ باللہ کے ساتھ بسم اللہ نہ پڑھی

جائے تو پھر کس طرح پڑھیں گے؟

جواب: اعوذ باللہ کو کلام پاک سے جدا کر کے پڑھیں گے اس میں وصل

ہی جائز ہے بشرطیکہ شروع میں اللہ تعالیٰ کا نام نہ ہو جیسے ھُوَ
اللَّهُ الَّذِي لَا إِلَهَ إِلَّا هُوَ وَغَيْرِهِ۔

سوال: یہ بھی بتلاؤ کہ جب کسی سورت کو ختم کر کے سورہ توبہ شروع کی

جائے تو اس صورت میں کتنی وجہ جائز ہیں؟

جواب: تین ① وصل ② وقف ③ سکتہ ان میں سے جو چاہے کر لے۔

سوال: قرآن شریف کی تلاوت کے وقت اگر کسی نے کلام اجنبی کیا یا

کسی کو سلام کا جواب دیا تو اس وقت اعوذ باللہ کا دہرانا ضروری
ہے یا نہیں؟

جواب: ہاں دہرانا ضروری ہے کیونکہ یہ کلام اللہ اور کلام الناس کے

درمیان فارق ہے اسی وجہ سے کسی اور کتاب کے شروع کرنے

میں اعوذ باللہ کے پڑھنے کی اجازت مروی نہیں ہے۔ واللہ اعلم



مخارج کا بیان

سوال: مخارج کسے کہتے ہیں؟

جواب: مخارج جمع مخرج کی ہے جس جگہ سے حرف نکلتا ہے اس کو مخرج کہتے ہیں۔

سوال: حروف کے مخارج کتنے ہیں؟

جواب: صحیح قول پر سترہ ہیں اور ان سے اسیس حروف نکلتے ہیں۔

سوال: مخرج معلوم کرنے کا کیا طریقہ ہے؟

جواب: جس حرف کا مخرج معلوم کرنا ہو اس حرف کو ساکن کر کے اس سے پہلے زبر والا ہمزہ لگا کر صحیح طور سے ادا کرو جس جگہ آواز رک جائے وہی اس حرف کا مخرج ہے جیسے اَب۔ اُتُ وغیرہ۔

سوال: حروف مدہ یعنی الف اور جس واو ساکن سے پہلے پیش اور جس

یاء ساکن سے پہلے زیر ہو ان کا مخرج کیا ہے؟

جواب: جوف دہن یعنی منہ کے اندر کا خلاء ان کو حروف ہوائیہ بھی کہتے

ہیں کیونکہ یہ حلق اور منہ اور ہونٹ کی ہوا پر ختم ہو جاتے ہیں۔

سوال: ہمزہ اور ہاء کا کیا مخرج ہے؟

جواب: حلق کا وہ آخری حصہ جو سینہ کی طرف ہے۔

سوال: عین (ع) اور حاء (ح) کا کیا مخرج ہے؟

جواب: درمیان حلق ہے۔

سوال: غین (غ) اور خاء (خ) کا کیا مخرج ہے؟

جواب: حلق کا وہ حصہ جو منہ کی طرف ہے۔

سوال: ان چھ حرفوں یعنی ہمزہ و ہاء و عین و حاء و غین و خاء کو کیا کہتے ہیں؟

جواب: حروف حلقی کہتے ہیں کیونکہ یہ حلق سے نکلتے ہیں۔

سوال: قاف کا کیا مخرج ہے؟

جواب: زبان کی جڑ اور اس کے اوپر کا تالو ہے۔

سوال: کاف (ک) کا مخرج کیا ہے؟

جواب: قاف کے مخرج سے ذرا باہر یعنی منہ کی طرف ہٹ کر ہے۔

سوال: ان دونوں حرفوں یعنی قاف و کاف کو کیا کہتے ہیں؟

جواب: حروف لہاتیہ و لہویہ کہتے ہیں اس لیے کہ یہ لہات یعنی اس

گوشت کے ٹکڑے کے قریب سے نکلتے ہیں کہ جو حلق میں لٹکا

ہوا ہے جس کو اردو میں کوا کہتے ہیں۔

سوال: جیم (ج) اور شین (ش) اور اس یاء کا کیا مخرج ہے جو کہ مدہ نہ ہو؟

جواب: زبان کا بیچ اور اس کے اوپر کا تالو ہے۔

سوال: ان تینوں حروف کو کیا کہتے ہیں؟

جواب: حروف شجر یہ کہتے ہیں کیونکہ یہ شجر نم یعنی منہ کی اس کھلی ہوئی جگہ سے نکلتے ہیں جو دونوں جڑوں کے درمیان ہے۔

سوال: ضاد (ض) کا کیا مخرج ہے؟

جواب: زبان کی کروٹ اور اوپر کی داڑھیں ہیں خواہ داہنی طرف سے ادا کیا جائے یا بائیں طرف سے یا دونوں طرف سے ایک ساتھ ادا کیا جائے لیکن بائیں طرف سے ادا کرنا آسان ہے اور اس حرف کو حافیہ کہتے ہیں اس واسطے کہ یہ حافیہ لسان یعنی زبان کے کنارہ سے نکلتا ہے۔

تنبیہ

آئندہ جو مخارج بیان کیے جائیں گے چونکہ ان کا تعلق دانتوں سے ہے اس لیے پہلے ہم دانتوں کی تعداد اور ان کے نام بیان کرتے ہیں۔

سوال: دانتوں کی تعداد اور ان کے نام بتلاؤ؟

جواب: آدمیوں کے اکثر بتیس دانت ہوتے ہیں جن کی تفصیل یہ ہے۔ سامنے کے چار دانت جو بیچ میں ہیں ثنایا کہلاتے ہیں ان میں سے دو اوپر والوں کو ثنایا علیا اور دو نیچے والوں کو ثنایا سفلی

کہتے ہیں پھر ان کے پاس جو چار دانت اور ہیں یعنی ایک اوپر
 داہنی طرف اور ایک اوپر بائیں طرف اسی طرح ایک نیچے
 داہنی طرف اور ایک نیچے بائیں طرف ان کو رباعی کہتے ہیں اور
 ان کے بعد والے چار دانتوں کو جو نوکدار ہیں انیاب کہتے ہیں
 پھر ان انیاب کے پاس جو چار دانت ہیں ان کو ضواحک کہتے
 ہیں اور ان ضواحک کے بعد جو بارہ دانت ہیں یعنی تین اوپر
 داہنی طرف اور تین اوپر بائیں طرف ایسے ہی تین نیچے داہنی
 طرف اور تین نیچے بائیں طرف ان کو طواحن کہتے ہیں پھر ان
 طواحن کے پاس سب سے آخر میں جو چار دانت ہیں ان کو
 نواجذ کہتے ہیں اور ان سب ضواحک اور طواحن اور نواجذ کو عربی
 میں اضراس اور اردو میں داڑھ کہتے ہیں۔ ہم نے ان سب
 ناموں کو نظم کر دیا ہے تاکہ یاد کرنے میں آسانی ہو۔

دانت کل بتیس ہیں اے باوقار ہیں ثنایا اور رباعی چار چار
 چار ہیں انیاب باقی بیس کو کہتے ہیں اضراس سن اے نیک خو
 چار ہیں ان میں ضواحک اے جواں اور طواحن بارہ ہیں اے مہربان
 پھر نواجذ سب کے آخر میں جناب چار ہیں واللہ اعلم بالصواب

سوال: لام کا مخرج کیا ہے؟

جواب: زبان کا کنارہ اور دانتوں کی جڑ جو ضواحک سے ثنا تا تک ہے۔
 معکم دلائل سے مزین متنوع و منفرد موضوعات پر مشتمل مفت آن لائن مکتبہ

سوال: نون کا مخرج کیا ہے؟

جواب: زبان کی نوک اور اس کے اوپر کا تالو ہے۔

سوال: راء کا کیا مخرج ہے؟

جواب: نون کے مخرج سے ذرا اندر یعنی زبان کی پشت کی طرف ہے۔

سوال: ان تینوں حرفوں کو یعنی لام اور نون اور راء کو کیا کہتے ہیں؟

جواب: ان کو طرفیہ اور ذولقیہ کہتے ہیں اس لیے کہ یہ ذلق لسان یعنی زبان کی طرف سے نکلتی ہیں۔

سوال: تاء (ت) دال (د) اور طاء (ط) کا مخرج کیا ہے؟

جواب: زبان کی نوک اور ثنایا علیا کی جڑ ہے اور ان کو حروف نطعیہ کہتے ہیں کیونکہ یہ نطع یعنی اوپر کے تالو کی کھال سے نکلتے ہیں۔

سوال: ثاء (ث) ذال (ذ) طاء (ظ) کا کیا مخرج ہے؟

جواب: زبان کی نوک اور ثنایا علیا کا کنارہ ہے اور ان تینوں حرفوں کو لثویہ کہتے ہیں اس واسطے کہ یہ لثہ یعنی مسوڑے کے قریب سے نکلتے ہیں۔

سوال: صاد (ص) زاء (ز) سین (س) کا کیا مخرج ہے؟

جواب: زبان کی نوک اور ثنایا سفلی کا کنارہ ہے بمشارکت ثنایا علیا یعنی ان حروف مذکورہ کی ادائیگی کے وقت ثنایا علیا کا میلان بھی ثنایا

سفلی کے کنارہ کی طرف پایا جاتا ہے اور ان کو حروف صفیرہ کہتے ہیں کیونکہ یہ صفیر یعنی چڑیا کی آواز کے مشابہ مثل سیٹی کے نکلتے ہیں۔

سوال: فاء (ف) کا مخرج کیا ہے؟

جواب: نیچے کے ہونٹ کی تری اور ثنایا علیا کا کنارہ ہے۔

سوال: باء (ب) میم (م) اور اس واؤ (و) کا کیا مخرج ہے جو مدہ نہ ہو؟

جواب: دونوں ہونٹ ہیں مگر اتنا فرق ہے کہ باء دونوں ہونٹوں کی تری

سے اور میم دونوں ہونٹوں کی خشکی سے مل کر اداء ہوتا ہے اور واؤ

غیر مدہ دونوں ہونٹ کے دونوں کنارے مل کر بیچ کھلا رکھ کر ادا

ہوتا ہے۔

سوال: ان تینوں حرفوں کو اور فاء کو کیا کہتے ہیں؟

جواب: ان کو حروف شفویہ کہتے ہیں اس لیے کہ یہ شفقت یعنی ہونٹ سے

نکلتے ہیں۔

سوال: غنہ کا مخرج کیا ہے اور یہ کن حرفوں میں ادا ہوتا ہے؟

جواب: اس کا مخرج خیشوم یعنی ناک کا بانسہ ہے اور یہ صرف نون اور میم

میں بحالت انخفاء یا ادغام ناقص یا ان دونوں کے مشدد ہونے کی

حالت میں ایک لفظ کے برابر ادا ہوتا ہے واللہ اعلم بالصواب۔

صفات کا بیان

سوال: صفت کے کیا معنی ہیں؟

جواب: صفت حرف کی وہ حالت سختی و نرمی وغیرہ ہے جس سے حرف کی

صحت اور ایک مخرج کے کئی حروف آپس میں ایک دوسرے سے جدا اور علیحدہ معلوم ہوتے ہیں۔

سوال: صفات کی کتنی قسمیں ہیں؟

جواب: دو قسم ۱) صفات لازمہ ۲) عارضہ۔

سوال: صفات لازمہ کسے کہتے ہیں؟

جواب: جو حرف سے کبھی جدا نہ ہو۔

سوال: صفات عارضہ کی کیا تعریف ہے؟

جواب: جو کسی صفت لازمہ کی وجہ سے یا کسی دوسرے حرف کے ملنے

سے پیدا ہوتی ہے۔

سوال: صفات لازمہ کتنی ہیں اور ان کی کتنی قسمیں ہیں؟

جواب: یہ بھی مثل مخارج سترہ مشہور ہیں اور ان کی دو قسمیں ہیں ۱)

صفات متضادہ اور ۲) صفات غیر متضادہ۔

سوال: صفات متضادہ کے کہتے ہیں؟

جواب: جس کے مقابلہ میں کوئی دوسری صفت موجود ہو۔

سوال: صفات غیر متضادہ کے کیا معنی ہیں؟

جواب: جس کے مقابلہ میں کوئی دوسری صفت مقرر نہ ہو۔



صفات متضادہ

سوال: صفات متضادہ کتنی ہیں؟

جواب: دس۔ جن میں سے پانچ صفتیں یعنی ① ہمس ② شدت

③ استعلاء ④ اطباق ⑤ ازلاق دوسری پانچ صفتوں یعنی

⑥ جہر ⑦ رخوت ⑧ استفال ⑨ انفتاح ⑩ اصمات کی

ضد اور مقابل ہیں۔

سوال: ہمس کے کیا معنی اور اس کے حرفوں کو کیا کہتے ہیں؟

جواب: ہمس کے یہ معنی ہیں کہ اس کے حرفوں کو اداء کرتے وقت آواز

میں ایسی پستی اور کمزوری پائی جائے کہ جس سے سانس جاری

رہ سکے جسے یَلْهَتْ کی ثاء اور یہ دس حروف ہیں جن کا مجموعہ

فَحْتَهُ شَخْصٌ سَكْتُ ہے اور ان کو حروف مہوسہ کہتے

ہیں اس کی ضد جہر ہے

سوال: جہر کی کیا تعریف ہے اور اس کے حرفوں کو کیا کہتے ہیں؟

جواب: جہر وہ صفت ہے کہ جس کے حرفوں کے ادا کرتے وقت آواز

میں ایسی قوت اور بلندی پائی جائے کہ جس سے سانس بند

ہو جائے جیسے مُؤْمِن کا ہمزہ اس کے انیس حروف ہیں جو حروف مہوسہ کے علاوہ ہیں اور ان کو حروف مجبورہ کہتے ہیں۔

سوال: شدت کے کیا معنی اور اس کے حروف کو کیا کہتے ہیں؟

جواب: شدت اس صفت کو کہتے ہیں کہ جس کے حروف ایسی سختی سے ادا کیے جائیں کہ آواز فوراً بند ہو جائے جیسے أَحَد کی وال اس کے

آٹھ حروف ہیں جن کا مجموعہ أَجِدُ قَطُّمٌ بَغْتٌ ہے اور ان کو حروف شدیدہ کہتے ہیں اس کی ضد رخوت ہے۔

سوال: رخوت کے کیا معنی ہیں اور اس کے حروف کو کیا کہتے ہیں؟

جواب: رخوت وہ صفت ہے کہ اس کے حروف کو ایسی نرمی سے ادا کیا جائے کہ آواز جاری رہ سکے اور اس میں کسی قسم کی رکاوٹ نہ ہو

جیسے قُرَيْشُ کا شین اس کے حروف کو رخوہ کہتے ہیں اور یہ حروف شدیدہ اور متوسطہ (جن کا بیان آگے آتا ہے) کے علاوہ باقی سولہ حروف ہیں۔

سوال: توسط کے کیا معنی اور اس کے کتنے حروف ہیں؟

جواب: توسط کوئی علیحدہ مستقل صفت نہیں ہے بلکہ یہ صفت شدت اور

رخوت کے درمیان میں ہے یعنی اس کے حروف میں کچھ شدت

اور کچھ رخوت پائی جاتی ہے جس کے یہ معنی ہیں کہ ان حروف

کے اداء کرتے وقت نہ تو آواز ان کے مخرج میں پوری طرح بند ہو اور نہ جاری رہے اور ایسے حروف پانچ ہیں جن کا مجموعہ لَنْ عُمَرُ ہے ان کو حروف متوسطہ اور بیضیہ کہتے ہیں۔

سوال: استعلاء کے کیا معنی اور اس کے حروف کو کیا کہتے ہیں؟

جواب: یہ وہ صفت ہے کہ جس کے حروف کی ادائیگی میں زبان کی جڑ اوپر کواٹھ جائے تاکہ یہ حروف پُر اور موٹے ہو جائیں جیسے قَالَ کا قاف۔ اس کے حروف کو مستعلیہ کہتے ہیں اور یہ سات حروف ہیں جن کا مجموعہ حُصَّ صَغُطٍ قِظُ ہے اس کی ضد استفال ہے۔

سوال: استفال کی کیا تعریف ہے اور اس کے حروف کو کیا کہتے ہیں؟

جواب: استفال اس صفت کو کہتے ہیں کہ اس کے حروف کی ادائیگی کے وقت زبان کی جڑ اوپر نہ اٹھے جس سے یہ حروف باریک رہیں پُر نہ ہوں جیسے سَوْفَ کا سین اس کے حروف کو جو حروف مستعلیہ کے علاوہ باقی بائیس حروف ہیں مستقلہ کہتے ہیں۔

سوال: اطباق کے کیا معنی ہیں اور اس کے حروف کو کیا کہتے ہیں؟

جواب: اطباق وہ صفت ہے جس کے حروف کی اداء میں زبان کا بیچ اوپر

کے تالو سے ڈھک جا جائے جیسے مَطْلَعُ کی طاء اس کے حروف کو

مطبقہ کہتے ہیں اور یہ چار حروف ہیں۔ ص۔ ض۔ ط۔ ظ اس کی
ضدالافتاح ہے۔

سوال: الافتتاح کے کیا معنی ہیں اور اس کے حروف کو کیا کہتے ہیں؟

جواب: الافتتاح وہ صفت ہے جس کے حروف کی ادا کے وقت زباں کا بیچ

تالو سے جدا رہے جیسے **كَيْدَهُمْ** کا کاف اس کے حروف کو جو

حروف مطبقہ کے علاوہ پچیس حروف ہیں منفحہ کہتے ہیں۔

سوال: اذلاق کے کیا معنی ہیں اور اس کے حروف کو کیا کہتے ہیں؟

جواب: اذلاق کے یہ معنی ہیں کہ اس کے حروف تیزی اور جلدی کے

ساتھ بسہولت ادا ہوں جیسے **فَاسِقُونَ** کی فاء اس کے چھ

حروف ہیں جن کا مجموعہ **فَرَمِنْ لُتِّ** ہے اور ان کو حروف مذلقہ

کہتے ہیں اس کی ضد اصمات ہے۔

سوال: اصمات کے معنی بتلا کر یہ بھی بتلاؤ کہ اس کے حروف کو کیا

کہتے ہیں؟

جواب: اصمات وہ صفت ہے کہ جس کے حروف کی ادائیگی میں تیزی

اور جلدی نہ پائی جائے بلکہ نہایت مضبوطی اور جماؤ سے ادا

ہوں۔ اس کے حروف کو جو حروف مذلقہ کے علاوہ تیس حروف

ہیں مصمۃ کہتے ہیں۔

سوال: یہ دس صفات متضادہ جو بیان کی گئی ہیں کیا سب حروف میں پائی جاتی ہیں؟

جواب: ہاں سب حروف میں پائی جاتی ہیں اور کوئی حرف ان سے خالی نہیں ہے یعنی ان دس صفات میں سے ہر حرف میں پانچ صفتیں ضرور ہوں گی مثلاً اگر (ب) میں صفت ہمس نہیں ہے تو اس کی عند جہر ضرور ہے اسی طرح باقی حروف کو بھی اس پر قیاس کر لیا جائے بخلاف غیر متضادہ کے کہ وہ بعض حروف میں پائی جائیں گی اور بعض میں نہیں۔



صفات غیر متضادہ

سوال: صفات غیر متضادہ کتنی ہیں؟

جواب: سات ۱ صغیر ۲ قلقلہ ۳ لین ۴ انحراف ۵ تکریر ۶

تفشی ۷ استطالت۔

سوال: صغیر کی کیا تعریف ہے اور اس کے حروف کتنے ہیں؟

جواب: صغیر وہ صفت ہے کہ جس کے حروف کی ادائیگی میں ایک تیز

آواز مثل سیٹی کے نکلے جیسے مَسُّ کا سین اس کے تین حروف ہیں صاد (ص) زاء (ز) سین (س) اور ان کو صغیرہ کہتے ہیں۔

سوال: قلقلہ کی تعریف بیان کرو اور اس کے حروف کی تعداد بیان کرو۔

جواب: قلقلہ اس صفت کو کہتے ہیں کہ جس کے حروفوں کے ادا کرتے

وقت خاص کر سکون کی حالت میں ایک سخت آواز لوٹتی ہوئی

معلوم ہو جیسے خَلَقُ کا قاف۔ اس صفت کے پانچ حروف ہیں

جن کا مجموعہ قُطْبُ جَدِّ ہے اور ان کو حروف قلقلہ و مقلقل

کہتے ہیں۔

سوال: لین کے کیا معنی ہیں اور اس کے حروف کتنے ہیں؟

جواب: لین وہ صفت ہے کہ اس کے حروف کو اس طرح سے ادا کیا

جائے کہ جس سے زبان کو کوئی دشواری نہ ہو۔ حروف لین دو

ہیں واو (و) ساکن اور یاء (ی) ساکن جبکہ ان سے پہلے زبر ہو

جیسے یَوْمَ اور بَيْتٌ وغیرہ۔

سوال: نفشی کے معنی کیا ہیں اور یہ کس حرف کی صفت ہے؟

جواب: نفشی کے معنی یہ ہیں کہ اس صفت کے حرف کو ادا کرتے وقت

آواز منہ میں پھیل جائے۔ یہ صفت بالاتفاق صرف شین میں

پائی جاتی ہے جیسے شَیْءٌ کاشین۔

سوال: انحراف کسے کہتے ہیں اور اس کے کتنے حروف ہیں؟

جواب: انحراف وہ صفت ہے کہ جس کے حروف کی ادائیگی میں زبان

اپنی نوک کی طرف یا اپنی پشت کی طرف لوٹ جائے اور یہ دو

حروف یعنی لام (ل) اور راء (ر) میں پائی جاتی ہے۔ لام میں

تو زبان اپنی نوک کی طرف اور راء زبان میں اپنی پشت کی

طرف اور کچھ لام کے مخرج کی طرف مائل ہوتی ہے۔ اسی وجہ

سے تو تلاً آدمی راء کو لام ادا کرتا ہے۔ ان دونوں حرفوں کو یعنی لام و راء کو حرف منخرِف کہتے ہیں۔

سوال: تکریر کے معنی بیان کرو اور تلاً و کہ یہ کس حرف کی صفت ہے۔

جواب: تکریر اس صفت کو کہتے ہیں کہ جس کے حرف کی ادائیگی میں آواز

دوہری نکلنا چاہتی ہے یعنی جس حرف میں یہ صفت پائی جاتی ہے وہ اس صفت کو قبول کرتا ہے اور یہ صفت صرف راء کی ہے۔

سوال: راء میں صفت تکریر ادا کرنا چاہیے یا نہیں۔

جواب: ہرگز نہیں بلکہ اس سے بچنا ضروری ہے اگرچہ راء پر تشدید کیوں

نہ ہو ورنہ پھر بجائے ایک راء کے کئی راء ادا ہو جائیں گی۔

سوال: استطالت کے کیا معنی ہیں اور یہ کس حرف کی صفت ہے۔

جواب: استطالت کے یہ معنی ہیں کہ اس کے حرف کے ادا کرتے وقت

شروع مخرج سے آخر مخرج تک آواز میں درازی پائی جائے

یعنی اس کا جتنا لمبا مخرج ہے اسی قدر آواز بھی پورے مخرج سے

لمبی نکلی چاہیے اور یہ صرف ضاد (ض) کی صفت ہے۔

تنبیہ

اس حرف یعنی ضاد کو دال پُر یا طاء خالص پڑھنا صحیح نہیں بلکہ اس کو اس کے مخرج اصلی اور تمام صفات سے ادا کرنا چاہیے تاکہ ضاد خود بخود صحیح ادا ہو جائے مگر پھر بھی اس کی صحت کسی قاری ماہر سے ضرور کر لینی چاہیے کیونکہ اس کی ادائیگی بہ نسبت دوسرے حرفوں کے مشکل ہے۔ واللہ اعلم۔



صفات عارضہ کا بیان

حرفوں کا پُر اور باریک پڑھنا

سوال: وہ حرف کون سے ہیں جو ہر حال میں یعنی خواہ ان پر زبر ہو یا زیر

پیش ہو یا جزم پُر پڑھے جاتے ہیں۔

جواب: وہ حرف مستعلیہ ہیں یعنی حُصَّ ضَغَطٍ قِطْ۔

سوال: کیا ان حرفوں کے علاوہ سب حروف باریک پڑھے جائیں گے؟

جواب: ہاں سب حروف باریک پڑھے جائیں گے مگر الف اور لفظ اللہ کا

لام اور اء کبھی باریک پڑھے جاتے ہیں اور کبھی پُر۔

سوال: الف پُر اور باریک کب پڑھا جاتا ہے۔

جواب: اگر الف سے پہلے کوئی پُر حرف ہوگا تو یہ بھی پُر ہوگا اور اگر

باریک ہوگا تو یہ بھی باریک ہوگا جیسے قَالَ اور مَا لِكَ وغیرہ۔

سوال: لفظ اللہ کا لام پُر اور باریک کب ہوتا ہے۔

جواب: جب اس کے پہلے زبر یا پیش ہو تو پُر ہوگا جیسے هُوَ اللّٰهُ۔

عَلَيْهِ اللّٰهُ۔ اَللّٰهُمَّ اور زیر ہو تو باریک ہوگا جیسے بِاللّٰهِ۔ قُلِ

اللّٰهُمَّ۔

سوال: لفظ اللہ میں جو دو لام ہیں دونوں پُر پڑھے جاتے ہیں یا ایک۔

جواب: دونوں پُر پڑھے جائیں گے۔

سوال: راء کے پُر اور باریک پڑھنے کے کتنے قاعدے ہیں؟

جواب: دس [۱] راء پر زبر یا پیش ہو تو پُر ہوگی جیسے رَبَّنَا۔ رُزِقْنَا اور

زیر ہو تو باریک جیسے رِقَابٍ۔ رِجَالٌ وغیرہ۔

[۲] راء ساکن سے پہلے زیر یا پیش ہو تو پُر جیسے مَرِيْمَ۔

يُرْزَقُونَ اور جو زیر اصلی ہو تو باریک ہوگی بشرطیکہ اس راء

ساکن کے بعد حرف مستعلیہ اسی کلمہ میں نہ ہو کہ جس میں یہ راء

ساکن ہے جیسے فِرْعَوْنَ۔ فِرْدَوْسٍ وغیرہ۔

[۳] راء ساکن سے پہلے زیر عارضی ہو تو پُر ہوگی جیسے اِرْجَعُوا

وغیرہ۔

[۴] راء ساکن سے پہلے زیر دوسرے کلمہ میں ہو تو پُر ہوگی جیسے

رَبِّ اِرْجَعُونَ کہ رَبِّ ایک کلمہ ہے اور اِرْجَعُونَ دوسرا

کلمہ ہے۔

[۵] راء ساکن سے پہلے زیر اصلی ہو اور اس کے بعد اسی کلمہ میں

حروف مستعلیہ میں سے کوئی حروف ہو تو پُر ہوگی۔ جیسے

مُرْصَادٍ۔ قُرْطَاسٍ وغیرہ۔ مگر لفظ فَرْقِ کی راء میں پُر اور

باریک دونوں وجہ جائز ہیں۔

۶] راء ساکن سے پہلے زیر اصلی ہو اور اس راء ساکن کے بعد حرف استعلاء دوسرے کلمہ میں ہو تو باریک ہوگی جیسے "خَیْرٌ"۔
خَیْرٌ وغیرہ۔

۸] راء ساکن سے پہلے یاء (ی) ساکن کے علاوہ اور کوئی حرف ساکن ہو اور اس ساکن سے پہلے زیر یا پیش ہو تو پُر ہوگی جیسے فَجْرٌ۔ خُسْرٌ وغیرہ اور زیر ہو تو باریک جیسے حَجْرٌ وغیرہ۔

۹] راء مشدد پر زیر یا پیش ہو تو دونوں راء پُر پڑھی جائیں گی پہلی دوسری کے تابع ہوگی جیسے لَيْسَ الْبُرِّ اور لَيْسَ الْبُرِّ اور زیر ہو تو باریک پڑھی جائے گی جیسے دُرِّیٌّ وغیرہ۔

۱۰] راء کا زبر جب امالہ کی وجہ سے زیر کی طرف مائل ہو جائے تو راء باریک ہوگی جیسے مَجْرَہَا حَفْصٌ رَضِيَ اللهُ عَنْهُ کی روایت میں کہ جس کو ہم سب پڑھتے ہیں صرف اسی ایک لفظ (مَجْرَہَا) میں امالہ ہے۔

سوال: امالہ کسے کہتے ہیں؟

جواب: امالہ کے یہ معنی ہیں کہ زبر کو زیر کی طرف اور اس کے بعد کے

الف کو یاء کی طرف مائل کر کے پڑھنا۔ واللہ اعلم

نون ساکن اور تنوین کا بیان

سوال: نون ساکن اور تنوین کے کتنے حکم ہیں؟

جواب: چار ۱) اظہار ۲) ادغام ۳) انقلاب ۴) اخفاء۔

سوال: اظہار کی کیا تعریف ہے؟

جواب: اگر نون ساکن و تنوین کے بعد حروف حلقی میں سے کوئی حرف

آئے تو اظہار ہوگا۔ یعنی نون اپنے مخرج سے بلا کسی تغیر اور غنہ

کے ادا کیا جائے گا جیسے اَنْعَمْتَ۔ رَسُوْلٌ اَمِيْنٌ وغیرہ اور

اس کو اظہار حلقی کہتے ہیں حروف حلقی چھ ہیں جو اس شعر میں جمع

ہیں۔

حرف حلقی چھ ہیں سن اے نور عین ہمزہ ہاء وحاء و عین غین

سوال: ادغام کے معنی بیان کرو اور بتلاؤ کہ یہ کتنے حرفوں میں ہوتا ہے؟

جواب: ادغام کے معنی حرف ساکن کو حرف متحرک میں اس طرح ملا کر

مشدد پڑھنا کہ دونوں حرف ایک ہی دفعہ ادا ہوں اور یہ ادغام

يُرْمَلُوْنَ کے چھ حرفوں میں ہوتا ہے جبکہ نون ساکن اور تنوین

کے بعد ان چھ حرفوں میں سے کوئی حرف آئے مگر لام اور راء

میں بلاغنه اور باقی چار حرفوں میں باغنه ہوگا۔ ادغام بلاغنه کی مثال یسین لَنَا۔ هُدًى لِّلْمُتَّقِينَ وغیرہ اور ادغام باغنه کی مثال اَنْ يَقُولُوا۔ لِقَوْمٍ يُؤْمِنُونَ وغیرہ۔

سوال: اس ادغام کے لیے کوئی شرط ہے یا نہیں؟

جواب: ہاں یہ شرط ہے کہ نون ساکن و تنوین اور یر مَلُون کا کوئی حرف ایک کلمہ میں نہ ہو اسی وجہ سے دُنْيَا۔ قِنْوَانٌ۔ بُنْيَانٌ۔ صِنْوَانٌ میں باوجود قاعدہ پائے جانے کے ادغام نہیں ہوا ہے۔

سوال: اقلاب کے کہتے ہیں؟

جواب: ایک حرف کو دوسرے حرف سے بدل دینے کا نام قلب یا اقلاب ہے یہاں نون ساکن اور تنوین کو جبکہ ان دونوں کے بعد باء (ب) آئے تو میم سے بدل کر غنه کے ساتھ پڑھیں گے جیسے مِنْ بَعْدِ۔ اَلَيْمٌ بِمَا وغیرہ۔

سوال: اخفاء کے کیا معنی ہیں؟

جواب: نون ساکن اور تنوین کے بعد جب حروف حلقی اور یر مَلُون اور باء (ب) کے سوا کوئی حرف آئے تو نون ساکن اور تنوین کو ان کے مخرج میں اس طرح چھپا کر پڑھنا کہ زبان نون کے مخرج تک نہ پہنچے صرف غنه ایک الف کے برابر ادا ہو جیسے مِنْكُمْ۔

جَنَّتْ تَجْرِيْ وَغَيْرِهِ اور اس کو اخفاء حقیقی کہتے ہیں۔

میم ساکن کا بیان

سوال: میم ساکن اصلی کے کتنے حال ہیں؟

جواب: تین ۱ ادغام ۲ اخفاء ۳ اظہار۔

سوال: ہر ایک کا قاعدہ بیان کرو۔

جواب: میم ساکن کے بعد میم آئے تو ادغام ہوگا جیسے اَمُّ مَنْ وَغیره اور

اگر باء (ب) آئے تو مذہب مختار پر اخفاء مع الغنہ ہوگا یعنی میم

اپنے مخرج سے غنہ بقدر ایک الف کے ساتھ ضعیف ادا کیا

جائے گا جیسے وَمَا هُمْ بِمُؤْمِنِينَ وَغیره اور اس کو اخفاء شفوی

کہتے ہیں اور اگر باء (ب) اور میم کے علاوہ اور کوئی حرف آئے

تو اظہار ہوگا جیسے عَلَيْهِمْ وَلَا الضَّالِّينَ اور اس کو اظہار

شفوی کہتے ہیں۔



ادغام کا بیان

سوال: ادغام کی کتنی قسمیں ہیں؟

جواب: تین ① مثلین ② متجانسین ③ متقاربین۔

سوال: ہر ایک کی تعریف بیان کرو۔

جواب: اگر دو حروف ایک ہی قسم اور ایک ہی جنس کے ایک کلمہ یا دو کلموں

میں جمع ہوں اور پہلا ان میں سے ساکن اور دوسرا متحرک ہو تو

ان میں وجوباً ادغام ہوگا اور اس کو ادغام مثلین کہتے ہیں جیسے اذ

ذَهَبَ۔ يَدْرِ كُكْمُ۔ يُوَجِّهُهُ۔ مگر حرف اول جب مدہ

ہو تو پھر ادغام نہ ہوگا کیونکہ ادغام سبب تخفیف ہے اور حرف مدہ

میں خود خفت پائی جاتی ہے پس اگر اس میں ادغام کیا گیا تو کلمہ

ثقیل ترین جائے گا جیسے وَمَا تُوِّوْهُمْ۔ وَفِي يُوسُفَ۔

بخلاف وَاذَلِينَ کے کہ اس میں ادغام ہوگا جیسے عَصَوَا

وَتَكَانُوا۔ اور ایسے ہی یاء لین کے جس کے بعد یاء ہو یا در ہے

کہ قرآن میں اس کی مثال نہیں آئی ہے۔

اگر دو حرف ایک جگہ جمع ہوں کہ جن کا مخرج ایک شمار کیا جاتا

ہے اور اول ان میں سے ساکن ہو اور دوسرا متحرک تو اس میں

لزوماً ادغام ہوگا اور اس کو ادغام متجانسین کہتے ہیں جیسے
عَبَدْتُمْ۔ قَدْتَبِينَ مگر جبکہ حرف اول حلقی ہو عام اس سے کہ
دوسرا حرف حلقی ہو یا غیر حلقی تو اس وقت ادغام نہ ہوگا جیسے
فَاصْفَحْ عَنْهُمْ۔ لَا تُزِغْ قُلُوبَنَا۔ البتہ اپنے مماثل میں
مدغم ہوگا جیسے۔ مَا لِيْهِ هَلَكٌ وَغَيْرِهِ۔

جب ایسے دو حرف ایک کلمہ یا دو کلموں میں جمع ہوں کہ جو باعتبار
مخرج و صفت کے قریب قریب ہوں تو ان میں جو ادغام کیا
جائے گا وہ ادغام متقاربین کہلاتا ہے جیسے اَلَمْ نَخْلُقْكُمْ۔
قُلْ رَبِّ وَغَيْرِهِ پھر ادغام متجانسین و متقاربین دو قسم پر ہے تام و
ناقص اگر پہلا حرف دوسرے حرف کی جنس سے ہو گیا اور اس
میں بالکل مل گیا تو اس کو ادغام تام کہتے ہیں جیسے مِنْ لَدُنْهِ۔
اِذْ ظَلَمْتُمْ اور جو مدغم کی کوئی صفت ادغام کے بعد باقی رہے تو
وہ ناقص کہلاتا ہے جیسے مَنْ يَقُولُ۔ اَحَطْتُ وَغَيْرِهِ۔

تَنْبِيْهُ

واضح ہو کہ فَالْتَقَمَهُ میں لام ساکن کا ادغام تاء میں نہ ہوگا ایسے ہی قُلْ
نَعَمْ۔ قُلْنَا۔ وَاَنْزَلْنَا۔ وَاَجْعَلْنَا میں لام کا ادغام نون میں نہ ہوگا صرف

مد کا بیان

سوال: مد کے کیا معنی ہیں؟

جواب: حروف مد اور لین میں آواز کو کھینچ کر اور بڑھا کر پڑھنے کو مد کہتے ہیں۔

سوال: حروف مد و لین کتنے ہیں؟

جواب: حروف مد تین ہیں ﴿ال﴾ الف جس کے پہلے ہمیشہ زبر ہوتا ہے ﴿ا﴾ واو ﴿و﴾ ساکن جس سے پہلے پیش ہو ﴿ا﴾ یاء ﴿ی﴾ ساکن جس سے پہلے زیر ہو جیسے نُوحِيْهَا (اس میں تینوں حروف مدہ کی مثال موجود ہے) اور حروف لین دو ہیں واو ساکن و یاء ساکن جبکہ ان سے پہلے زبر ہو جیسے مَوْتُتٌ۔ بَيْتٌ وغیرہ۔

سوال: مد کی کتنی قسمیں ہیں؟

جواب: مد کی دو قسمیں ہیں ﴿۱﴾ مد اصلی ﴿۲﴾ مد فرعی۔

سوال: مد اصلی کسے کہتے ہیں؟

جواب: مد اصلی وہ ہے کہ حروف مدہ کے بعد نہ ہمزہ ہو اور نہ سکون جیسے قَالَ۔ قَوْلُوا۔ قِيلَ وغیرہ اس کو مد ذاتی اور مد طبعی کہتے ہیں۔

اس کی مقدار ایک الف ہے اس سے کم کھینچنا جائز نہیں۔

سوال: مد فرعی کی کیا تعریف ہے؟

جواب: مد فرعی اس کو کہتے ہیں کہ حروف مدہ کے بعد، ہمزہ یا سکون ہو اور

حروف لین کے بعد صرف سکون ہو۔

سوال: مد فرعی کی کتنی قسمیں ہیں؟

جواب: بروایت حفص رضی اللہ عنہ چھ قسمیں ہیں ۱] مد متصل ۲] مد

منفصل ۳] مد لازم ۴] مد عارض ۵] مد لین لازم ۶] مد لین

عارض۔

سوال: مد متصل کسے کہتے ہیں؟

جواب: حرف مد کے بعد ہمزہ ہو اور دونوں ایک کلمہ میں ہوں جیسے

جَاءَ۔ سُوِّءَ۔ شَيْءٌ وغیرہ اس کو مد واجب بھی کہتے ہیں۔

سوال: مد منفصل کی کیا تعریف ہے؟

جواب: حرف مد اول کلمہ کے آخر میں اور ہمزہ دوسرے کلمہ کے شروع

میں ہو جیسے مَا أُنزِلَ۔ قَالُوا آمَنَّا۔ فِي أَنْفُسِكُمْ وغیرہ۔

اس کو مد جائز بھی کہتے ہیں۔

سوال: مد متصل اور مد منفصل کی مقدار کیا ہے؟

جواب: دو الف یا ڈھائی الف یا چار الف ہے لیکن پڑھتے وقت اس کا

ضرور خیال رکھا جائے کہ جس مد میں جو مقدار شروع میں اختیار کی جائے وہی آخر تک باقی رہے ایسا نہ ہو کہ کہیں دو الف اور کہیں ڈھائی اور کہیں چار الف مد کر لیا جائے یا متصل میں کم اور منفصل میں زیادہ مد کر دیا جائے کیونکہ یہ جائز نہیں البتہ اگر منفصل میں متصل سے کم مد کر لیا جائے تو درست ہے۔

سوال: الف کی مقدار کیا ہے؟

جواب: ایک زبر کی مقدار سے دگنی ہے یعنی جتنی دیر میں ایک زبر ادا ہوتا

ہے اس کا دگنا کرنے سے ایک الف ادا ہوگا اور بعض نے الف کی مقدار کا یہ اندازہ بیان کیا ہے کہ درمیانی طور پر کھلی ہوئی انگلی کو بند یا بند انگلی کو کھولنے میں جتنی دیر لگتی ہے۔ مگر یہ سب اندازہ ہے اصل دار و مدار استاد مشاق سے استفادہ پر ہے۔ واللہ اعلم۔

سوال: مد لازم کی تعریف اور اس کی قسمیں بیان کرو۔

جواب: حرف مد کے بعد اگر سکون لازمی اور اصلی ہو تو اس کو مد لازم کہتے

ہیں اس کی چار قسمیں ہیں ۱) مد لازم کلمی مخفف ۲) مد لازم کلمی مشقل ۳) مد لازم حرفی مخفف ۴) مد لازم حرفی مشقل۔

سوال: مد لازم کلمی مخفف کسے کہتے ہیں؟

جواب: کسی کلمہ میں حرف مد کے بعد سکون یعنی جزم ہو جیسے اَلشَّن

وغیرہ۔

سوال: مد لازم کلمی مشقل کی کیا تعریف ہے؟

جواب: کسی کلمہ میں حرف مد کے بعد تشدید ہو جیسے دَاآبَةٌ۔ الصَّاحَةُ

وغیرہ۔

سوال: مد لازم حرفی مخفف کی کیا تعریف ہے؟

جواب: حروف مقطعات میں حرف مد کے بعد سکون ہو جیسے ق۔ ص۔

وغیرہ۔

سوال: مد لازم حرفی مشقل کی کیا تعریف ہے؟

جواب: حروف مقطعات میں حرف مد کے بعد تشدید ہو جیسے اَلْم۔

طَسَم۔

سوال: مد لازم کی مقدار کیا ہے؟

جواب: تین یا پانچ الف ہے اور یہ مقدار اس کی چاروں قسموں میں

یکساں اور برابر ہے اس مد میں بھی جو مقدار پہلے اختیار کی

جائے آخر تک وہی قائم رکھنی چاہیے۔

سوال: مد عارض کسے کہتے ہیں اور اس کی مقدار کیا ہے؟

جواب: حرف مد کے بعد اگر سکون عارضی وقف کی وجہ سے آیا ہو تو اس کو

مد عارض کہتے ہیں جیسے مَتَابُ۔ خَالِدُونَ۔ نَسْتَعِينُ

وغیرہ اس میں طول تو وسط قصر تینوں وجہ جائز ہیں۔ مگر قصر سے تو وسط اور تو وسط سے طول اولیٰ ہے۔ طول کی مقدار تین الف اور تو وسط کی دو الف اور قصر کی ایک الف ہے۔

سوال: مد لین لازم کی تعریف اور اس کی مقدار بیان کرو۔

جواب: حرف لین کے بعد اگر سکون لازمی اصلی ہے تو اس کو مد لین لازم کہتے ہیں جیسے سورہ مریم میں تَکْهَيْلِ عَصَٰ كَا عَيْن اور سورہ شوریٰ میں حَمَّ عَسَقَ كَا عَيْن ان دونوں عین کے سوا اور کسی جگہ مد لین لازم نہیں ہے اس میں بھی طول تو وسط قصر تینوں وجہ جائز ہیں مگر طول اولیٰ ہے۔

سوال: مد لین عارض کسے کہتے ہیں اور اس کی مقدار کیا ہے؟

جواب: اگر حرف لین کے بعد سکون عارض یعنی وقف کی وجہ سے آیا ہے تو اس کو مد لین عارض کہتے ہیں اس میں بھی طول۔ تو وسط۔ قصر تینوں وجہ ہیں مگر یہاں قصر اولیٰ ہے۔ واللہ اعلم بالصواب۔



وقف کا بیان

سوال: وقف کی کیا تعریف ہے؟

جواب: ہر ایسے کلمہ کے آخر حرف پر اسکان یا اتمام یا روم کے ساتھ ٹھہر

جانے اور سانس توڑ دینے کا نام وقف ہے کہ جو دوسرے کلمہ سے

ملا ہوا نہ لکھا ہو اور اگر وہ دوسرے کلمہ سے ملا ہوا لکھا ہے تو اس پر

وقف کرنا جائز نہیں ہے دوسرے کلمہ پر وقف کر سکتے ہیں جیسے

الْأَرْضِ کہ اس میں اَلْ ایک کلمہ ہے اور اَرْضِ دوسرا کلمہ ہے

اور دونوں ملے ہوئے لکھے ہیں اب اگر کسی نے اَلْ پر وقف کر دیا

تو یہ وقف نہ ہوگا اسی طرح اگر کسی نے کلمہ کے آخر حرف کو ساکن

تو کیا لیکن سانس نہیں توڑا اور آواز بند نہیں کی یا آواز اور سانس تو

توڑ دیا یا ساکن نہیں کیا تو ان دونوں صورتوں میں بھی وقف صحیح نہ

ہوگا تجوید کی بڑی کتابوں میں ایسا ہی لکھا ہے۔

سوال: اسکان کے ساتھ وقف کرنے کے کیا معنی ہیں؟

جواب: یہ معنی ہیں کہ جس کلمہ کے آخر حرف پر وقف کیا جائے اگر وہ

متحرک ہے تو اس کو ساکن کر کے پڑھیں گے اور جو ساکن ہے تو

صرف آواز اور سانس توڑ دیں گے عام طور پر قراء کا یہی عمل ہے اس کو وقف بالاسکان کہتے ہیں۔

سوال: اشتام کے ساتھ وقف کرنے کا کیا مطلب ہے؟

جواب: اس کا مطلب یہ ہے کہ جس کلمہ پر وقف کیا جائے اگر اس کے آخر حرف پر پیش ہے تو اس حرف کو ساکن پڑھتے ہوئے ہونٹوں سے پیش کی طرف اس طرح اشارہ کرنا کہ دونوں ہونٹ بالکل نہ ملیں بلکہ مثل غنچہ کے ہو جائیں اس کو وقف بالاشتام کہتے ہیں۔

سوال: روم کے ساتھ وقف کرنے کے کیا معنی ہیں؟

جواب: اس کے معنی یہ ہیں کہ جس کلمہ پر وقف کرنا چاہیں اس کلمہ کے آخری حرف کی تہائی حرکت کو ایسی پست آواز سے ادا کرنا کہ جس کو قریب کا آدمی اگر غور سے سنے تو سن سکے۔ اس کو وقف بالروم کہتے ہیں اور یہ صرف زیر اور پیش میں ہوتا ہے۔ زبر میں نہیں ہوتا ہے۔

سوال: وقف کی کتنی قسمیں ہیں؟

جواب: چار ۱) تام ۲) کافی ۳) حسن ۴) قبیح۔

سوال: دلائل وقف تلامیہ کیا تعریف ہے؟

جواب: وقف تام وہ وقف ہے کہ جس کلمہ پر وقف کیا ہے اس کو اپنے بعد

والے کلمہ سے کوئی تعلق نہ ہونہ لفظی اور نہ معنوی۔ ایسے کلمہ پر

وقف کرنا اور اس کے بعد والے کلمہ سے ابتدا کرنا اچھا اور

پسندیدہ ہے جیسے مَالِكِ يَوْمِ الدِّينِ ○ پر وقف کیا جائے

اور اَيَّاكَ نَعْبُدُ سے شروع کیا جائے وغیرہ۔

سوال: وقف کافی کسے کہتے ہیں؟

جواب: جس کلمہ پر وقف کیا گیا ہے اس کو اپنے بعد والے کلمہ سے تعلق

معنوی تو ہو مگر لفظی نہ ہو اس کا حکم بھی جواز وقف اور مابعد سے

ابتدا کرنے میں وقف تام کی مانند ہے جیسے اِنَّمَا نَحْنُ

مُصَلِحُونَ پر وقف کرنا اور اس کے بعد سے شروع کرنا

درست اور اچھا ہے اور یہ کبھی ایک دوسرے سے افضل اور

ارح ہوتا ہے جیسے فَزَادَهُمُ اللّٰهُ مَرَضًا پر وقف کافی اور

بِمَا كَانُوا يَكْذِبُونَ پر اکفی ہے۔ اس کو وقف مفہوم بھی

کہتے ہیں۔

سوال: وقف حسن کی کیا تعریف ہے؟

جواب: وقف حسن وہ وقف ہے کہ جس کلمہ پر وقف کیا جائے اس کو اپنے

بعد والے کلمہ سے تعلق لفظی ہو۔ اس پر وقف کرنا اچھا اور جائز

ہے لیکن اس کے بعد والے کلمہ سے ابتدا کرنا تعلق لفظی کی وجہ سے درست اور جائز نہیں ماقبل سے لوٹا کر پڑھیں گے جیسے اَلْحَمْدُ لِلّٰہِ پر وقف کرنا تو جائز اور اچھا ہے لیکن مابعد سے ابتدا کرنا جائز نہیں البتہ آیتوں کے سرے پر مابعد سے ابتدا کرنا بھی درست ہے جیسے رَبِّ الْعَالَمِينَ ○ الرَّحْمٰنِ الرَّحِيمِ ○ پر وقف کرنا اور اس کے بعد سے شروع کرنا جائز اور درست ہے اس کو وقف صالح بھی کہتے ہیں۔

سوال: وقف قبیح کی کیا تعریف ہے؟

جواب: وقف قبیح اس کو کہتے ہیں کہ ایسے کلمہ پر وقف کرنا جس کو اپنے

مابعد سے تعلق لفظی و معنوی دونوں ہوں جیسے بِسْمِ پر بِسْمِ اللّٰہِ سے اور اَلْحَمْدُ پر اَلْحَمْدُ لِلّٰہِ سے اور مَالِكِ پر مَالِكِ یَوْمِ الدِّینِ سے کہ ان پر وقف کرنا جائز نہیں ہے البتہ ایسے کلموں پر سانس بند ہو جانے یا بھول جانے کی وجہ سے وقف کر سکتے ہیں لیکن اس صورت میں ماقبل سے لوٹا کر پڑھنا ضروری ہے۔

سوال: کیا وقف کی ان کے علاوہ اور بھی قسمیں ہیں۔

جواب: ہاں ان کے علاوہ وقف کی سات قسمیں اور بھی مشہور ہیں

اگرچہ ان کا ذکر وقوف کے ضمن میں بطریق اجمال اوپر گزر چکا ہے مگر ہم اس جگہ طلبہ کے افادہ کی غرض سے کسی قدر تفصیل سے بیان کرتے ہیں۔

سوال: وقف کی وہ سات قسمیں کون سی ہیں؟

جواب: وہ یہ ہیں ۱] وقف ارسال ۲] وقف مد ۳] وقف قصر ۴] وقف اضم ۵] وقف تنفس ۶] وقف ہمزہ ۷] وقف اضافت۔

سوال: وقف ارسال کی کیا تعریف ہے؟

جواب: ایسے کلمہ پر وقف کرنا کہ جس کا آخر حرف الف ہو عام اس سے کہ الف تنوین سے بدلا گیا ہو یا نہ بدلا ہو جیسے زَبُورًا۔ مِنْهَا وغیرہ یا اس کا آخر حرف واؤ ساکن یا یا ساکن ہو جیسے قَالُوا۔ قَوْلِي۔ فَقَدْ اهْتَدَوْا۔ عَيْنِي وغیرہ پس اس جگہ ایک الف کے برابر مد کریں گے اس سے کم یا زیادہ کھینچنا جائز نہیں۔ بعض آدمی ایسے موقعہ پر ایک الف سے زائد مد کر دیتے ہیں یہ سخت غلطی ہے۔

سوال: وقف مد کی کیا تعریف ہے؟

جواب: جس کلمہ پر وقف کیا جائے اس سے پہلے حرف مد یا لین ہو جیسے اَنْهَارٌ۔ يَوْمِنُونَ۔ نَسْتَعِينُ۔ وَالْمَوْتُ۔ خَيْرٌ وغیرہ

اس میں بحالت وقف مد طویل ہوگا مگر اس جگہ تو سطر یا قصر بھی جائز ہے جیسا کہ اوپر گزر چکا ہے۔

سوال: وقف قصر کی تعریف بیان کرو۔

جواب: وقف قصر وہ ہے کہ جس کلمہ پر وقف کیا جائے۔ اس سے پہلے نہ حرف مد ہو اور نہ لین جیسے شَهْرٌ - صُفْرٌ - بَكْرٌ - فَحَدَّثٌ - مَا كَسَبٌ - عَلَيكُمْ - إِلَيْهِمْ وغیرہ۔ یہاں سوائے ساکن کرنے کے کھینچنا جائز نہیں۔

سوال: وقف اصم کی کیا تعریف ہے؟

جواب: ایسے کلمہ پر وقف کرنا کہ اس کا آخر حرف مشددزبر والا ہو جیسے فَاتَمَّهَنَّ - وَتَبَّ - وَأَرْجُلِهِنَّ - وغیرہ پس اس جگہ اس طرح وقف کیا جائے کہ اس کی تشدید باقی رہے ختم نہ ہو۔ اصم کے معنی بہرے کے ہیں کہ وہ بلند آواز کو سنتا ہے اور آہستہ بولتا ہے اسی طرح یہ وقف ہے کہ جس حرف مشدد پر وقف کیا گیا ہے اس سے پہلے جو حرکت ہے وہ بلند آواز سے ظاہر کی جائے گی اور حرف مشدد کہ جس پر وقف کیا گیا ہے اس کی آواز مخرج میں اس طرح بند ہونی چاہیے کہ سننے والے کو حرکت معلوم نہ ہو۔

سوال: وقف تنفس کی تعریف بیان کرو؟

جواب: جس کلمہ کے آخر حرف پر وقف کیا جائے اس میں سانس کا

جاری رہنا پایا جائے جیسے مَالِيَهُ۔ رَبَّهُ۔ عَلِيَّهُ۔ اَللَّهُ وغیرہ

کہ اس میں بنا بر ضعف حرف مہوسہ سانس جاری رہتا ہے۔

سوال: وقف ہمزہ کی کیا تعریف ہے؟

جواب: جس کلمہ پر وقف کیا جائے اس کا آخر حرف ہمزہ بغیر دوزبر کی

تئوین کے ہو جیسے شُرْكَاءُ۔ اَلسُّفَهَاءُ وغیرہ۔

سوال: وقف اضافت کی کیا تعریف ہے؟

جواب: جس کلمہ پر وقف کیا گیا ہے اس کے آخر میں ایسی یاء ہو کہ جو

قرآن شریف میں لکھی ہوئی نہ ہو جیسے فَاتَّقُونَ۔

وَاحْشَوْنَ۔ وَقَدْ هَدَانِ وغیرہ۔



واضح ہو کہ وقف اور ابتدا میں رسم خط کی رعایت کرنا ضروری ہے یعنی جو

کلمہ قرآن شریف میں جس طرح پر لکھا ہوا ہوگا اس پر اسی طرف وقف کریں

گے مثلاً قُلْنَا پر قُلْنَا اِهْبُطُوا میں۔ اور فَاِنْ كَانَتْ فَانِ كَانَتْ اِنَّتَيْنِ

میں الف کے ساتھ اور يَرْجُوا يَرْجُوا اللّٰه میں اور وَلَا تَسْبُوْا پر وَلَا

تَسْبُوا الَّذِينَ فِي مِثْلِ وَادٍ كَسَاتِهِمْ فِي سُبْحَانَ اللَّهِ ذِي الْعَرْشِ عَظِيمِ
 الْحَرَّتِ فِي أَرْضِ عَدْنٍ يَوْمَئِذٍ يَخْتَلِفُ أَعْيُنُ النَّاسِ لِمَن كَانَ فِي حِجَابِ رُوحِ اللَّهِ يَسْتَبْشِرُونَ
 وَالَّذِينَ كَفَرُوا فِيهَا يَكْتُمُونَ لِيَصَلُّوا لَهُمْ إِنْ يَدْرَأَ رَبٌّ نَارَ جَهَنَّمَ نَدْمًا مِّمَّا كَفَرُوا بِهَا قَدْ خَلِئَ فِي السَّمْعِ وَالْأَبْصَارِ وَالْأَفْئِدَةِ مِمَّا كَفَرُوا بِهِمْ أُولَئِكَ فِي سَعَتٍ لَّعِينَةٍ
 تَسْبُوا الَّذِينَ فِي مِثْلِ وَادٍ كَسَاتِهِمْ فِي سُبْحَانَ اللَّهِ ذِي الْعَرْشِ عَظِيمِ
 الْحَرَّتِ فِي أَرْضِ عَدْنٍ يَوْمَئِذٍ يَخْتَلِفُ أَعْيُنُ النَّاسِ لِمَن كَانَ فِي حِجَابِ رُوحِ اللَّهِ يَسْتَبْشِرُونَ
 وَالَّذِينَ كَفَرُوا فِيهَا يَكْتُمُونَ لِيَصَلُّوا لَهُمْ إِنْ يَدْرَأَ رَبٌّ نَارَ جَهَنَّمَ نَدْمًا مِّمَّا كَفَرُوا بِهَا قَدْ خَلِئَ فِي السَّمْعِ وَالْأَبْصَارِ وَالْأَفْئِدَةِ مِمَّا كَفَرُوا بِهِمْ أُولَئِكَ فِي سَعَتٍ لَّعِينَةٍ

جائے گا۔

اسی طرح شروع کرنے میں بھی اس کا خیال رکھنا چاہیے کہ جو کلمہ جس طرح لکھا ہوا ہے اسی طرح اس سے ابتداء کی جائے لیکن پھر بھی ایسے موقع پر کسی قاری عالم سے پوچھ لینا چاہیے تاکہ وقف اور ابتداء غلط نہ ہو۔
 وَاللَّهُ أَعْلَمُ۔

سوال: جس کلمہ کے آخر حرف پر تنوین ہو تو اس پر وقف کس طرح کیا جائے گا؟

جواب: اگر اس پر تنوین زبر کی ہو تو وقف الف کے ساتھ ہوگا جیسے عَفُورًا۔ شَكُورًا وغیرہ لیکن گول تا پر کہ جو ہاء (ہ) کی صورت میں لکھی جاتی ہے الف کے ساتھ وقف نہ ہوگا بلکہ تاء کی جگہ ہاء ساکن پڑھی جائے گی جیسے رَحْمَةً وغیرہ اور اگر تنوین زیر یا پیش کی ہے تو ایسی تنوین پر سکون کے ساتھ وقف کرنا چاہیے اور اس میں زوم و اِشْتَام بھی جائز ہے مگر روم کی حالت میں تنوین حذف ہو جائے گی صرف حرکت کا تیسرا حصہ ظاہر کیا جائے گا۔

سوال: مد عارض پر روم کرنے کی حالت میں مد کیا جائے گا یا نہیں۔

جواب: مد نہیں کیا جائے گا۔ صرف قصر ہوگا کیونکہ روم میں کچھ حرکت پڑھی جاتی ہے جس کی وجہ سے مد کا سبب یعنی سکون نہیں پایا جاتا جیسے نَسْتَعِينُ وغیرہ۔

سوال: روم و اشمام حرکت عارضی پر جائز ہے یا نہیں۔

جواب: جائز نہیں صرف وقف بالاسکان ہی ہوگا جیسے وَلَقَدْ اسْتَهْزَيْتَ كِي دال پر يَاعَلَيْكُمْ الْقِتَالِ كِي ميم پر اگر وقف کرنا چاہیں تو چونکہ دال اور ميم پر حرکت عارضی ہے اس لیے یہ دونوں یعنی دال اور ميم ساکن ہی پڑھے جائیں گے اسی طرح اس تاء میں بھی روم و اشمام جائز نہیں ہے جو ہاء کی شکل میں لکھی جاتی ہے۔

سوال: وقف اور سکتہ میں کیا فرق ہے؟

جواب: وقف اور سکتہ میں یہ فرق ہے کہ وقف میں سانس اور آواز دونوں توڑ دیے جاتے ہیں اور سکتہ میں صرف تھوڑی دیر آواز بند رہتی ہے سانس نہیں توڑا جاتا۔

سوال: قرآن شریف میں کتنی جگہ سکتہ ہے۔

جواب: حفص رضی اللہ عنہ کی روایت میں صرف چار جگہ سکتہ ہے ایک سورہ

کہف میں وَلَمْ يَجْعَلْ لَّهُ عِوَجًا پر دوسرے سورہ یسین میں مِنْ مَّرْقَدِنَا پر۔ تیسرے سورہ قیامہ میں وَقِيلَ مَنْ پُر جوتھے سورہ مطففین میں كَلَّا بَلْ پر باقی ان کے علاوہ سورہ فاتحہ وغیرہ میں سکتے نہیں۔

سوال: اگر کسی شخص کا سانس ایسی جگہ ٹوٹ گیا کہ وہاں علامات وقف میں سے کوئی علامت نہیں ہے تو پھر اس کو کہاں سے پڑھنا چاہیے۔

جواب: جس کلمہ پر سانس ٹوٹا ہے اس کلمہ سے یا اس کے اوپر سے دو ایک کلمہ لوٹا کر پڑھنا چاہیے۔

سوال: قرآن شریف میں جو رموز اور علامات وقف لکھی ہوئی ہیں ان کا کیا مطلب ہے اور یہ کس کے قائم کردہ ہیں۔

جواب: امام سجاوندی رحمۃ اللہ علیہ نے ان رموز کو قائم کیا ہے اور تمام قرآن مجید میں یہی سجاوندی رموز لکھی ہوئی ہیں اور وہ یہ ہیں (میم) وقف لازم کی رمز ہے لیکن یہاں اس سے مراد لازم شرعی نہیں ہے کہ جس وقف یا وصل پر کفر یا گناہ لازم ہوتا ہو جیسا کہ عوام میں مشہور ہے البتہ قواعد عرفیہ کے لحاظ سے کہ جس کا اتباع کرنا نہایت ضروری ہے ایسے موقعہ پر وقف کرنا ضروری اور مستحسن ہے (ط) وقف مطلق اور (ج) وقف جائز اور (ز) وقف مجوز کی

علامت ہے اور (ص) وقف مرخص کی علامت ہے کلام طویل کی وجہ سے یہ رمز مقرر کی گئی ہے (لا) علامت لَا تَقْفُ کی ہے خلاصہ یہ ہے کہ ان میں سے بعض رموز وقف تام اور بعض وقف کافی کے قبیل سے ہیں ان کے علاوہ بعض کتب میں اور رموز بھی بیان کیے گئے ہیں (ق) علامت قِيلَ عَلَيْهِ الْوَقْفُ کی ہے (صلی) علامت اس کی ہے کہ یہاں وقف سے وصل اولیٰ ہے (ک) رمز كَذَلِكَ کی ہے یعنی اس کا حکم وقف کے بارے میں قبل ماسبق کے ہے اور کبھی آیت بصری و کوفی کے اختلاف کی بناء پر آیت کوفی پر رمز (قف) اور خمس آیت پر رمز (ه) اور عشر آیت پر اس العین (ء) یا حرف (ی) لکھتے ہیں اور رمز آیت بصری (تب) اور خمس (خب) اور عشر (عب) ہے۔ ہاء سے مراد خمس اس وجہ سے لیا گیا ہے کہ ابجد کے حساب سے اس کے پانچ عدد ہوتے ہیں اور عین سے عشر اس لیے مراد ہے کہ اول حرف عشر میں عین ہے اور یاء سے بھی عشر اس واسطے مراد لیا ہے کہ اس کے بحساب ابجد دس ہوتے ہیں واللہ اعلم بالصواب۔

سوال: قرآن شریف میں کہیں قریب قریب تین نقطے اس طرح (:) بحکم دلائل سے مزین متنوع و منفرد موضوعات پر مشتمل مفت آن لائن مکتبہ

۔۔۔) لکھے ہوئے ہوتے ہیں اس کا کیا مطلب ہے اور یہ کس کی علامت ہے۔

جواب:

یہ وقف معانقہ کی علامت ہے جس کا یہ مطلب ہے کہ دو وقف ایک جگہ قریب قریب جمع ہوں اور جو لفظ ان نقطوں کے درمیان ہوتا ہے اس کا تعلق ماقبل و مابعد دونوں سے ہو سکتا ہو۔ پس اگر دونوں میں سے کسی ایک پر وقف نہ کیا جائے تو درمیان کا لفظ مہمل ہو جاتا ہے لیکن ایسے شخص کے لیے کہ جس نے اس کا اہتمام کیا ہے کہ جب تک سانس پورا نہیں ہوگا وقف نہیں کروں گا تو اس کے لیے دونوں جگہ وصل کرنا جائز ہے کیونکہ وصل و وقف سے معنی میں کوئی خرابی لازم نہیں آتی ہے البتہ قواعد عرفیہ کے خلاف ضرور ہے جیسا کہ ہم اوپر بیان کر چکے ہیں وقف معانقہ کی مثال جیسے لَا رَيْبَ . فِيهِ . هُدًى لِّلْمُتَّقِينَ۔ پس لفظ فِيهِ کا تعلق باعتبار معنی ماقبل و مابعد دونوں سے صحیح ہو سکتا ہے۔ بعض مصاحف میں لفظ معانقہ بھی لکھتے ہیں اور بعض میں رمز (مع) لکھتے ہیں کہ یہ بھی علامت وقف معانقہ کی ہے اور اس کو وقف مراقبہ بھی کہتے ہیں واللہ اعلم۔

سوال: رکوع کی وجہ تسمیہ بھی بیان فرمائیے۔

جواب: اس کی وجہ تسمیہ یہ بیان کی جاتی ہے کہ حضرت عثمان غنی رضی اللہ عنہ نے بیس رکعت میں بیس رکوع تلاوت فرمائے۔ جس جگہ آپ نے رکوع کیا اسی جگہ یہ علامت (ع) لکھ دی گئی ہے اور بعض علماء کہتے ہیں کہ حضرت عبدالرحمن سلمی رضی اللہ عنہ نے نماز تراویح میں امامت فرمائی رکعت اولیٰ میں عَذَابٌ عَظِيمٌ پر اور رکعت ثانی میں عَلٰی کُلِّ شَيْءٍ قَدِيرٌ پر رکوع کیا آخر قرآن تک اسی طرح رکوع کیے اور ام المؤمنین حضرت عائشہ صدیقہ رضی اللہ عنہا نے تحسین فرمائی۔ انہیں مواضع پر رکوع قائم کر دیے گئے۔ واللہ اعلم بالصواب۔



چند متفرق ضروری فوائد

سوال: وہ کلمات کون سے ہیں جو قرآن شریف میں اور طرح لکھے

ہوئے ہیں اور پڑھے دوسری طرح جاتے ہیں؟

جواب: وہ کلمات یہ ہیں اَوْ يَعْفُوا۔ سورہ بقرہ کے رکوع نمبر ۱۹ میں اور

أَنْ تَبُوءَ سورہ مائدہ کے رکوع نمبر ۵ میں اور لَتَتْلُو سورہ رعد

کے رکوع نمبر ۴ میں اور لَنْ نَدْعُو سورہ کہف کے رکوع نمبر ۲

میں اور لِيَرْبُو سورہ روم کے رکوع نمبر ۴ میں اور لِيَبْلُو اور

نَبْلُو سورہ محمد ﷺ کے رکوع نمبر ۴ میں اور تَمُودًا چار جگہ

سورہ ہود اور سورہ فرقان اور سورہ عنکبوت اور سورہ نجم میں اور

دوسرا قَوَارِيرَ سورہ دہر میں اور أَفَائِنُ سورہ آل عمران میں اور

مَلَائِئِهِ جس جگہ ہو اور لَشَائِيءِ سورہ کہف میں ان سب الفاظ

میں الف نہیں پڑھا جائے گا نہ وصل میں اور نہ وقف میں۔

اور لفظ لِكِنَّا سورہ کہف میں اور اَلظُّنُونَا اور اَلرَّسُولَا اور

اَلسَّبِيلَا تینوں سورہ احزاب میں اور سَلَا سِلَا اور پہلا

قَوَارِيرَ سورہ دہر میں اور لفظ اَنَا قرآن مجید میں جہاں کہیں

بھی آئے ان تمام لفظوں میں بحالت وقف الف پڑھا جاتا ہے
وصل میں نہیں پڑھا جاتا لیکن خاص لفظ سَلَا سَلَا میں بغیر
الف کے وقف کرنا بھی جائز ہے یعنی سَلَا سَلَا۔

وَاللّٰهُ يَقْبِضُ وَيَبْصُطُ سوره بقرہ میں اور فِي الْخَلْقِ
بَصُطَةً سوره اعراف میں بجائے صاد (ص) کے سین پڑھنا
چاہیے اور اَمْ هُمُ الْمُصِطِرُونَ سوره طور میں صاد اور سین
دونوں پڑھ سکتے ہیں اور سوره غاشیہ کے بِمُصِطِرٍ
اگرچہ سین پڑھنا بھی جائز ہے مگر اس کو صاد ہی کے ساتھ
پڑھنا چاہیے۔

سوال: سوره حم سجده میں جو لفظ اَعْجَمِيٌّ وَعَرَبِيٌّ ہے اس کا دوسرا
ہمزہ کیسے پڑھا جائے گا۔

جواب: اس میں تسہیل ہوگی یعنی ذرا نرم آواز سے الف کے مشابہ پڑھا
جائے گا۔ حفص رضی اللہ عنہ کی روایت میں صرف اسی ایک لفظ (ء
اَعْجَمِيٌّ) میں تسہیل ہے۔

سوال: سوره يوسف کے دوسرے رکوع میں جو لفظ لَا تَأْمَنَّا ہے اس کو
کیسے پڑھنا چاہیے۔

جواب: اس کو مشدد پڑھنے کی حالت میں اِثْمًا کے ساتھ پڑھنا چاہیے
محکم دلائل سے مزین متنوع و منفرد موضوعات پر مشتمل مفت آن لائن مکتبہ

یعنی اس کے پہلے نون میں اشٹام ہوگا بغیر اشٹام کے اس کو مشدّد پڑھنا درست نہیں اس میں روم بھی جائز ہے لیکن روم کی حالت میں اظہار کر کے پڑھنا چاہیے یعنی اس کے دونوں نون الگ الگ اس طرح لَا تَأْمَنَّا پڑھے جائیں گے اور پہلے نون میں روم ہوگا۔ اس صورت میں بھی بلا روم کے محض اظہار کے ساتھ پڑھنا جائز نہیں ہے۔

سوال: سورہ حجرات کے بِسْمِ الْإِسْمِ الْفُسُوقِ کس طرح پڑھنا

چاہیے؟

جواب: الْإِسْمِ میں جو لام ہے اس کو زبردے کر سین سے ملا کر پڑھنا

چاہیے لام سے پہلے اور بعد والے ہمزہ کو نہ پڑھنا چاہیے۔

سوال: يَسِينٌ وَالْقُرْآنُ اور نُونٌ وَالْقَلَمُ میں جو سین اور نون کے

بعد واو ہے اس میں يَوْمَ مَلُونٌ کے قاعدہ کے موافق ادغام کرنا

چاہیے یا نہیں۔

جواب: اس میں بوجہ حروف مقطعات ادغام نہیں ہوگا صرف اظہار ہوگا

اگرچہ بعض طرق میں ادغام بھی ثابت ہے۔

سوال: کیا اَلَمْ نَخْلُقْكُمْ میں ادغام ناقص بھی جائز ہے۔

جواب: ہاں اس میں ادغام ناقص بھی جائز ہے مگر ادغام تام اولیٰ معمول

ہے۔

سوال: وہ الفاظ کون سے ہیں کہ جن میں علاوہ ادغام کے اظہار بھی

ثابت ہے۔

جواب: وہ یہ ہیں يَلْهَثُ ذَلِكْ سوره اعراف میں اور يٰنِيّ اِرْكَبْ
مَعْنَا سوره هود میں۔

سوال: لام تعریف کے اظہار و ادغام کا کیا قاعدہ ہے؟

جواب: اس کا یہ قاعدہ ہے کہ لام تعریف جب ان چودہ حروف سے قبل

واقع ہو کہ جن کا مجموعہ اَبَغ حَجَّكَ وَخَفُ عَقِيمَهُ ہے تو

اظہار ہوگا جیسے اَلْبَصْرُ۔ اَلْجِبَالُ۔ اَلْقَمَرُ وغیرہ اور ان کو

حروف قمریہ کہتے ہیں اور یہ بقبیل تسمیۃ الكل باسم الجزء کے

ہے یعنی جزء کے نام پر کل کا نام رکھ لیا گیا ہے ان کے علاوہ

باقی حروف میں ادغام ہوگا جیسے اَلشَّمْسُ۔ اَلثَّاقِبُ۔

اَلطَّارِقُ وغیرہ اور ان کو حروف شمیہ کہتے ہیں پس یہ بھی اسی

قبیل سے ہے۔

سوال: اگر کسی کلمہ میں وقف کی وجہ سے دو مد جمع ہو جائیں ایک متصل

دوسرا عارض جیسے یَشَاءُ وغیرہ کے تو اس وقت اس میں

جواب: اس صورت میں قصر جائز نہیں کیونکہ مد متصل قوی ہے اور مد عارض ضعیف اور مد متصل میں قصر جائز نہیں ہے پس اگر مد عارض کا اعتبار کرتے ہوئے کہ اس میں قصر بھی جائز ہے قصر کر دیا جائے تو اس وقت ضعیف کو قوی پر ترجیح لازم آئے گی اور یہ جائز نہیں۔

سوال: لفظ ضُعْفِ (دومرتبہ) اور ضُعْفًا یہ تینوں لفظ جو سورہ روم میں ہیں کیا ان میں ضاد (ض) کا زبر بھی پڑھ سکتے ہیں۔

جواب: ہاں زبر اور پیش دونوں جائز ہیں۔

سوال: قرآن شریف میں وہ لام جو الف کے ساتھ لکھا ہوا ہے اور بغیر الف کے پڑھا جاتا ہے کتنی جگہ ہے۔

جواب: پانچ جگہ ہے ﴿لَا اِلٰى اللّٰهِ تُحْشِرُونَ﴾ سورہ آل عمران

میں۔ ﴿وَلَا اَوْضَعُوا سُوْرَةَ تٰوْبَةٍ﴾ میں۔ ﴿وَلَا اَذْبَحْنٰهُ﴾

سورہ نمل میں۔ ﴿لَا اِلٰى الْبَحِيْمِ﴾ سورہ والصفات میں۔

﴿لَا اَنْتُمْ اَشَدُّ حَشْرًا﴾ میں۔ ان مقام میں لام کو بغیر الف

کے پڑھنا نہایت ضروری ہے ورنہ معنی بدل جائیں گے۔

سوال: تنوین کے بعد اگر کوئی حرف ساکن آجائے تو دونوں کو ملا کر

جواب: ایسی صورت میں تنوین کو زبردے کر پڑھنا چاہیے عوام کی سہولت کی غرض سے ایسے مقام پر چھوٹا سا نون بھی لکھ دیتے ہیں۔ اسی کا نام نون قطنی ہے جیسے لَمَزَةٌ الَّذِي وغيرہ۔

سوال: قرآن شریف میں حرکت کیسے پڑھی جاتی ہے معروف یا مجہول۔

جواب: حرکات کو ہمیشہ معروف پڑھنا چاہیے کیونکہ کلام عرب میں اس کی ادا معروف ہے مجہول نہیں مجہول ادا کرنا اہل عجم کا طریقہ ہے لہذا زیر اور پیش کو اس طرح باریک ادا کرنا چاہیے اگر ان دونوں کو بڑھا دیا جائے تو یاء اور واؤ معروف پیدا ہونہ کہ یاء مجہول اور واؤ مجہول۔ اس کا ضرور خیال رکھنا چاہیے۔

سوال: سورۃ آل عمران کے آلم اللہ کو حالت وصل میں کیسے پڑھیں گے۔

جواب: آلم کے میم پر زبردے کر اور لفظ اللہ سے ملا کر خواہ مد کر کے یا بلا مد کے پڑھنا چاہیے۔ اس صورت میں لفظ اللہ کی ہمزہ نہیں پڑھی جائے گی۔ ایسے الف لَامٌ مِّمٌّ مَا لِلَّهِ۔

سوال: قرآن شریف پڑھنے کے کتنے طریقے ہیں؟

جواب: تین ۱) ترتیل ۲) حدر ۳) تدویر۔

ترتیل۔ نہایت اطمینان کے ساتھ ٹھہر ٹھہر کر پڑھنا۔

حدر۔ جلدی جلدی پڑھنا۔ لیکن نہ اس قدر کہ ایک حرف دوسرے سے جدا اور علیحدہ معلوم نہ ہو۔

تدویر۔ ان دونوں کے درمیان درمیان پڑھنے کا نام ہے۔

سوال: قاری کو قرآن شریف کی تلاوت کے وقت کن کن باتوں سے بچنا چاہیے؟

جواب: حسب ذیل امور سے بچنا نہایت ضروری ہے۔ ہر حرف میں

ہمزہ کی سی آواز ظاہر کرنا۔ بے موقعہ غنہ کرنا۔ حرف مد کو ان کی

مقدار مقررہ سے گھٹانا یا بڑھانا۔ آواز کو حلق میں اس قدر چکر

دینا کہ جس سے حرف مکرر ہو جائیں۔ حرفوں کی ادائیگی میں حد

سے زیادہ دیر کرنا اور کلمہ کے بیچ میں سانس توڑ کر باقی بچے

ہوئے کلمہ سے شروع کرنا۔ آواز کو اس طرح پرکھینچنا جس سے

ایک حرف دوسرے حرف میں اور ایک حرکت دوسری حرکت

میں خلط ہو جائے۔ آواز کو حرکات اور حروف مد میں کپکپانا۔

حروف کو چبا چبا کر پڑھنا۔ جہاں ادغام نہیں وہاں ادغام کرنا۔

ہمزہ کو عین کے ساتھ مخلوط کرنا۔ قرآن شریف کو گا گا کر مثل

راگنی کے پڑھنا۔ حرف مخفف کو مشدد پڑھنا۔ ایسی آواز بنا کر

پڑھنا جیسے کوئی رو رہا ہے۔ اول حرف کو نا تمام چھوڑ کر دوسرا حرف شروع کرنا۔ حرکات کو اپنے موقع میں پورا نہ ادا کر کے بے موقعہ ادا کرنا وغیرہ عیاذ باللہ۔

سوال: قرآن شریف کی تلاوت کے وقت کن کن آداب کا خیال رکھنا چاہیے؟

جواب: مندرجہ ذیل باتوں کا خیال رکھنا چاہیے۔ قرآن شریف نہایت عزت اور وقار اور خشوع و خضوع کے ساتھ خوش آوازی اور عربی لہجہ سے پڑھنا چاہیے۔ پڑھتے وقت حرفوں کے مخارج اور ان کی صفات کی رعایت اور حفاظت و قوف کا ضرور خیال رکھا جائے حروف کو صحیح طور پر بلا زیادتی اور کمی کے واضح اور صاف ادا کیا جائے۔ قرآن شریف چونکہ حق تعالیٰ کا کلام ہے اس لیے اس کو محض اللہ تعالیٰ کی رضا مندی اور اس کی خوشنودی کے لیے پڑھنا چاہیے۔ دنیا کی کوئی غرض اس واسطے ہرگز دل میں نہ رکھی جائے۔ جب قرآن شریف پڑھو تو اس کو نہایت ادب کے ساتھ بیٹھ کر با وضو پڑھو۔ پڑھتے وقت باہر ادھر ادھر مت دیکھو۔ استاد کا بھی ہر حال میں ادب کرو۔ اس کی اطاعت اور فرمانبرداری کو اپنے اوپر لازم سمجھو۔ اگر استاد کسی بات پر سختی

کرے یا برا بھلا کہے تو اس سے ناراض نہ ہو اور نہ اس کی دوسروں کے سامنے غیبت کرو۔ ورنہ پھر علم سے محروم رہو گے۔ جب استاد پڑھے تو اس کو خوب غور سے سنو اور خیال کرو کہ وہ حروف کس طرح ادا کرتا ہے۔ پھر تم بھی اسی طرح پڑھنے کی کوشش کرو انشاء اللہ تعالیٰ بہت جلد اپنے مقصد میں کامیاب ہو جاؤ گے۔

واخر دعوانا ان الحمد لله رب العالمين والصلوة
والسلام على سيد المرسلين سيدنا محمد وعلى آله
واصحابه اجمعين۔ برحمتك يا ارحم الراحمين

کتبہ عبد من عباد اللہ الخالق المنان
محمد سلیمان غفرلہ ولوالدیہ الادیوبندی
رحمته اللہ تعالیٰ علیہ



قرآءت اکیڈمی (رجسٹرڈ) کی اپنے قارئین سے

گزارش

الحمد للہ علم تجوید و قرآءت کے فروغ کے لیے قرآءت اکیڈمی (رجسٹرڈ) کوशाں ہے ہمارا مقصد معیاری دیدہ زیب اور اعلیٰ طباعت کی حامل کتب شائقین تک پہنچانا ہے۔ اگر آپ کے شہر یا علاقے میں آپ کو ہماری کتابیں باسانی دستیاب نہیں ہو پارہی ہیں تو براہ راست بلا تکلف ہم سے بذریعہ خط یا فون رابطہ کریں۔

ہم آپ کو انشاء اللہ فوری طور پر کتب فراہم کریں گے۔

نوٹ: فہرست کتب صرف چار روپے کے ڈاک ٹکٹ بھیج کر منگوائیں۔

قرآءت اکیڈمی^{۷۵} (R)

28- الفضل مارکیٹ 17- اُردو بازار لاہور

Ph.: 042 - 7122423

0300 - 4785910

الحمد لله

علم تجوید و قرآئت کے فروغ کے لیے کوشاں

قرآئت الکیڈمی

ہماری پہچان

معیاری

دیدہ زیب

مستند اور

اعلیٰ طباعت کی حامل کتب

28- الفضل مارکیٹ 17- اُردو بازار- لاہور

فون: 7122423